



सत्यमेव जयते

झारखण्ड गजट

असाधारण अंक

झारखण्ड सरकार द्वारा प्रकाशित

संख्या 375 राँची, मंगलवार 28 श्रावण 1936 (श०)
19 अगस्त, 2014 (ई०)

उत्पाद एवं मध निषेध विभाग

अधिसूचना

14 अगस्त, 2014

01 अक्टूबर 2014 से 31 मार्च, 2018 तक बोतल/सैचेट में देशी शराब की थोक आपूर्ति का अनन्य विशेषाधिकार प्रदान करने हेतु निविदा आमंत्रण सूचना।

संख्या-1639(A)--अनुबद्ध अनुसूची-1 में उल्लिखित प्रक्षेत्रों में स्थित देशी शराब के विनिर्माणशालाओं से झारखण्ड राज्य बिबरेजेज कॉरपोरेशन लिमिटेड के गोदाम में 01 अक्टूबर 2014 से 31 मार्च, 2018 तक संशोधित सुषव अथवा साईलेंट स्पीट से बनी देशी शराब की बोतल/सैचेट में आपूर्ति का अनन्य विशेषाधिकार प्रदान करने के निमित्त, उत्पाद प्रपत्र 27'ग' में अनुज्ञप्ति की स्वीकृति हेतु राजस्व पर्षद् मुहरबन्द निविदा आमंत्रित करती है। बोतल/सैचेट में देशी शराब की आपूर्ति के लिये टेकनीकल बीड इसके साथ अनुबद्ध अनुसूची-2 में उल्लिखित प्रपत्र में समर्पित की जा सकती है। लिफाफा के ऊपर "बोतल/सैचेट में देशी शराब की आपूर्ति के लिए टेकनीकल बीड" लिखा रहे। फिनांसियल बीड से संबंधित निविदा अलग लिफाफा में अनुसूची-2'क' में समर्पित की जाय। इस पर "बोतल/सैचेट में देशी शराब की आपूर्ति के लिए फिनांसियल बीड" लिखा रहे। निविदा उत्पाद आयुक्त, झारखण्ड, राँची के नगर प्रशासन भवन, एच0ई0सी0, धुर्वा, राँची स्थित कार्यालय में दिनांक- 3 सितम्बर, 2014 को 3:30 बजे अपराह्न तक पहुँच जानी चाहिये। दिनांक-4 सितम्बर, 2014 को 11:00 बजे

पूर्वाहन में आयुक्त उत्पाद अथवा उनके द्वारा अधिकृत पदाधिकारी द्वारा उपस्थित निविदादाताओं के समक्ष टेकनिकल बीड खोला जाएगा। टेकनिकल बीड में योग्य निविदादाताओं का ही फिनांसियल बीड उनकी उपस्थिति में बाद में निर्धारित तिथि को खोला जाएगा।

राजस्व पर्षद्, झारखण्ड न्यूनतम या कोई भी निविदा स्वीकार करने के लिये बाध्य नहीं होगा। पर्षद् को यह अधिकार होगा कि निविदादाताओं से बातचीत (निगोसियेशन) द्वारा निविदा का निपटारा कर अनन्य विशेषाधिकार प्रदान करें। बिना कारण बताये कोई भी अथवा सभी निविदाएं अस्वीकृत का जा सकती है। निविदा स्वीकृति पदाधिकारी द्वारा निर्धारित अवधि से कम अवधि के लिये भी निविदा स्वीकार की जा सकेगी। निविदादाता को आवेदित प्रक्षेत्र से भिन्न प्रक्षेत्र भी आवंटित किया जा सकेगा, किन्तु निविदा से भिन्न या अतिरिक्त प्रक्षेत्र आवंटित करने की निविदादाता स्वयं कोई भी माँग नहीं कर सकेगा।

निविदा निर्धारण की प्रक्रिया:-

- (i) टेकनिकल बीड में सफल निविदादाताओं की उपस्थिति में फिनांसियल बीड आयुक्त उत्पाद द्वारा निर्धारित तिथि एवं समय पर उनके एवं उनके द्वारा गठित समिति के समक्ष खोली जाएगी।
- (ii) निविदादाता अनुसूची-2 (क) में फिनांसियल बीड में, 600 मि०ली०, 300 मि०ली०, 150 मि०ली० के बोतल एवं 400 मि०ली० एवं 200 मि०ली० के सैचेट में 60 डिग्री अन्डर प्रूफ (यू०पी०) शक्ति की देशी शराब अपने लाभांश सहित प्रति बोतल एवं सैचेट का झारखण्ड राज्य बिबरेजेज कॉरपोरेशन लिमिटेड के गोदाम में कार्टूनों में समुचित पैकेजिंग के उपरान्त पहुँचाने एवं गोदाम परिसर के अन्दर कैरेटों/कार्टूनों में संचय करने का आपूर्ति मूल्य समर्पित करेगा।
- (iii) फिनांसियल बीड में देशी शराब के प्रत्येक माप के बोतलों एवं सैचेटों के लिए आपूर्ति मूल्य अंकित की जाएगी, परन्तु निविदा के निर्धारण प्रक्षेत्रवार समर्पित निविदा में केवल 200 मि०ली० के देशी शराब के सैचेट की आपूर्ति हेतु समर्पित मूल्य के आधार पर किया जायेगा। जिस निविदादाता का आपूर्ति मूल्य सबसे कम होगा, उन्हें एल-1 (Lowest Tenderer) घोषित किया जाएगा। इस प्रकार अनुसूची-1 में अंकित सभी प्रक्षेत्रों में एल-1 का निर्धारण कर निविदा स्वीकृत करने की कार्यवाही की जाएगी। परन्तु राजस्व पर्षद् न्यूनतम आपूर्ति दर पर निविदा स्वीकृत करने के लिए बाध्य नहीं होगी। यदि उसे ऐसा प्रतीत होता है कि निविदादाता के द्वारा Workable Rate (कार्यकारी दर) समर्पित नहीं किया गया है, साथ ही यदि राजस्व पर्षद् को यह प्रतीत होता है कि निविदादाता के द्वारा समर्पित दर काफी ज्यादा है तथा यह दर खपत तथा राजस्व संग्रहण को प्रभावित कर सकता है तो वैसी परिस्थिति में राजस्व पर्षद् सफल निविदादाता के आपूर्ति मूल्य पुनरिक्षित कर सकता है जिसे मानना निविदादाता के लिए अनिवार्य एवं बाध्यकारी होगा। निविदा निर्धारण के पूर्व विभाग द्वारा विनिर्माण एवं आपूर्ति के सभी अवयवों की गणना करते हुए Workable Rate (कार्यकारी दर) राजस्व पर्षद् की सहमति से निर्धारित किया जाएगा।

राजस्व पर्षद् के 400 मि०ली० के सैचेट, 150 मि०ली०, 300 मि०ली०, 600 मि०ली० के बोतल के संबंध में सफल निविदादाता के आपूर्ति मूल्य को पुनरिक्षित कर सकती है।

2.

- (क) इच्छुक निविदादाता राष्ट्रीयकृत/अनुसूचित बैंक द्वारा निर्गत आयुक्त उत्पाद, झारखण्ड, राँची के पदनाम से राँची में भुगतये बैंक ड्राफ्ट द्वारा प्रत्येक प्रक्षेत्र के लिये जमानत की राशि के रूप में 25,00,000/- (पच्चीस लाख) रुपये जमा करेगा तथा उसे निविदा के साथ संलग्न करेगा। जिस निविदा के साथ यथाविहित उक्त जमानत जमा करने के प्रमाण स्वरूप बैंक ड्राफ्ट संलग्न नहीं रहेगा, उस निविदा पर विचार नहीं किया जायेगा। असफल निविदादाताओं को जमानत की राशि लौटा दी जायेगी। सफल निविदादाताओं द्वारा 2,50,00,000/- (दो करोड़ पचास लाख) रुपये की अप्रतिसंहरणीय (Irrevocable) बैंक गारन्टी आयुक्त उत्पाद के पक्ष में जमानत के रूप में समर्पित की जाएगी। बैंक गारन्टी की मान्यता अवधि 30.06.2018 तक की होगी। सफल निविदादाताओं द्वारा बैंक गारन्टी जमा करने के पश्चात् निविदा के साथ जमानत के रूप में जमा की गई बैंक ड्राफ्ट उन्हें लौटा दी जाएगी।
- (ख) यदि किसी प्रक्षेत्र विशेष के लिये कोई योग्य निविदादाता नहीं पाया जाता है तो ऐसी स्थिति में अन्य प्रक्षेत्र के लिये योग्य पाये गये निविदादाताओं में से किस एक को उक्त प्रक्षेत्र आवंटित करने का राजस्व पर्षद्, झारखण्ड को सर्वाधिकार सुरक्षित रहेगा। इस अतिरिक्त आवंटित प्रक्षेत्र के लिये संबंधित निविदादाताओं को उपर्युक्त निर्धारित जमानत के मद में उपर्युक्त कंडिका-'क' के अनुसार बैंक गारन्टी अलग से निर्धारित अवधि में जमा करना अनिवार्य होगा, अन्यथा उनके पक्ष में अनन्य विशेषाधिकार पत्र निर्गत नहीं किया जाएगा।

3.

- (क) प्रक्षेत्र के ठेकेदार को उस प्रक्षेत्र के लिए वार्षिक निर्धारित न्यूनतम प्रत्याभूत मात्रा पर रु० 2/- (दो) एल०पी० लीटर की दर से अग्रिम अनुज्ञाशुल्क प्रतिवर्ष भुगतान करना होगा। यदि प्रक्षेत्र में देशी शराब की कुल आपूर्ति वार्षिक न्यूनतम प्रत्याभूत मात्रा से अधिक होती है तो उस अधिक मात्रा पर भी अतिरिक्त अनुज्ञाशुल्क रु० 2/- (दो) प्रति एल०पी० लीटर की दर से देय होगा। पर्षद् को यह अधिकार होगा कि निविदा स्वीकृति करने के पूर्व अनुज्ञाशुल्क की दर का पुनरीक्षण कर सके।
- (ख) निविदादाता निविदा के लिये आवेदन देते समय जिस प्रक्षेत्र के लिये आवेदन देंगे, वहाँ देशी शराब की बोतल/सैचेट में आपूर्ति हेतु आवश्यक विनिर्माणशाला में संयंत्रों एवं इंफ्रास्ट्रक्चर से संबंधित एक सुस्पष्ट प्रोजेक्ट रिपोर्ट समर्पित करेंगे। प्रोजेक्ट रिपोर्ट में स्पष्ट उल्लेख किया जाय कि प्रस्तावित आपूर्ति के प्रक्षेत्र में वे कहाँ-कहाँ कितनी क्षमता के बोटलिंग/सैचेटिंग प्लांट

लगायेंगे। बोतल/सैचेट में देशी शराब के विनिर्माण एवं आपूर्ति में किन-किन मदों पर अनुमानित कितना आवर्तक और अनावर्तक व्यय होगा, इसका स्पष्ट उल्लेख प्रोजेक्ट रिपोर्ट में करना होगा। निविदादाता को प्रत्येक प्रक्षेत्र की निविदा के लिये राष्ट्रीयकृत/अनुसूचित बैंक द्वारा निर्गत कम-से-कम 1,00,00,000/- (एक करोड़) रुपये की पूँजी की उपलब्धता का प्रमाण-पत्र समर्पित करना होगा।

- (ग) प्रोजेक्ट रिपोर्ट में यह भी उल्लेखित रहेगा कि निविदादाता इसके लिए पूँजी एवं संयंत्रों आदि की व्यवस्था कहाँ से करेंगे। पूँजी की व्यवस्था जिस स्रोत से की जाएगी उसके समर्थन में प्रमाण स्वरूप आवश्यक दस्तावेज संलग्न किया जायेगा। प्राइवेट पार्टी ऋण प्राप्त किए जाने की स्थिति में उक्त पार्टी की वित्तीय क्षमता के समर्थन बैंक का प्रमाण-पत्र संलग्न करना आवश्यक होगा।

4. निविदादाता को केवल झारखण्ड राज्य में विगत 10 वर्षों में कम से कम दो वर्षों का देशी/मसालेदार देशी शराब के विनिर्माण एवं थोक आपूर्ति का अनुभव प्राप्त हो, उन्हीं निविदादाताओं के निविदा पर विचार किया जाएगा। इसके लिए राज्य के सक्षम पदाधिकारियों (जिला उत्पाद पदाधिकारी) द्वारा निर्गत कम से कम 2 वर्षों का अनुभव प्रमाण-पत्र निविदा के साथ संलग्न करना अनिवार्य होगा।

5.

- (क) जिन निविदादाता के पक्ष में निविदा स्वीकृत की जायेगी, वे निविदा स्वीकृति के अधिकतम दो महीनों के भीतर संबंधित प्रक्षेत्र के तारांकित जिला में बोतलों/सैचेटों में देशी शराब की आपूर्ति करने हेतु आवश्यक व्यवस्था विनिर्माणशाला संयंत्रों सहित स्थापित कर देंगे। यदि दो माह के भीतर उनके द्वारा इस संबंध में कोई ठोस कार्रवाई नहीं की गई, तो उनकी निविदा के पक्ष में प्रदत्त अनन्य विशेषाधिकार को विखंडित कर उनकी जमानत की राशि जब्त कर ली जाएगी।
- (ख) अनन्य विशेषाधिकार प्राप्त निविदादाता को उत्पाद प्रपत्र-27 'ग' में अनुज्ञप्ति प्राप्त करनी होगी। अनुज्ञप्ति प्राप्त होने पर उनके द्वारा अनुज्ञप्ति का प्रत्यर्पण नहीं किया जा सकेगा।
- (ग) उत्पाद प्रपत्र-27 'ग' (अनुबद्ध अनुसूची-3) में विहित अनुज्ञप्ति में उल्लिखित शर्तों को इस निविदा सूचना का अंग माना जायेगा, मानों वे शर्तें इसमें उस हद तक छोड़कर जिस हद तक इस निविदा सूचना द्वारा वे रुपभेदित की गयी हों, इस निविदा सूचना में सम्मिलित है और निविदादाता रुपभेदित शर्तों शेष उन सभी शर्तों से भी सहमत है।
- (घ) जिस निविदादाता की निविदा स्वीकार कर ली जाती है, वह अपनी निविदा की स्वीकृति का आदेश संसूचित किये जाने की तारीख से 15 दिनों के भीतर, उत्पाद प्रपत्र-27 'ग' में अनुज्ञप्ति के लिये आयुक्त उत्पाद को आवेदन देगा। इस काम में चूक करने पर आयुक्त उत्पाद निविदादाता को कारण बताने का कोई अवसर दिये बिना ही, उसकी निविदा की स्वीकृति रद्द कर देगा, उसकी जमानत राशि जब्त कर लेगा और उसके जोखिम पर किसी अन्य निविदादाता

को अनुज्ञप्ति प्रदान करेगा। यदि निविदादाता को ऐसी चूक या इंकार के कारण सरकार को घाटा होता हो, तो उससे (जमानत की राशि की जब्ती के अतिरिक्त) घाटा की रकम लोक माँग के रूप में वसूल की जायेगी।

6.

- (क) निविदादाता को अपनी निविदा में इसका स्पष्ट उल्लेख करना होगा कि वह किस आसवनगृह से संशोधित सुषव अथवा साईलेंट स्पीट प्राप्त कर बोतल/सैचेट में देशी शराब की आपूर्ति करेगा।
- (ख) इस अनन्य विशेषाधिकार के अन्तर्गत प्रक्षेत्र के तारांकित जिला मुख्यालयों में एक बोटलिंग/सैचेटिंग प्लांट स्थापित करना अनिवार्य होगा। इन सैचेटिंग/बोटलिंग प्लांट से देशी शराब की आपूर्ति नियमानुसार की जाएगी।
- (ग) इस विशेषाधिकार के अन्तर्गत सभी ठेकेदारों (आसवनगृहपति अथवा गैर आसवनगृहपति) को उत्पाद कर एवं निर्धारित परमिट फीस के कोषागार में पूर्व भुगतान के पश्चात् पारक के आधार पर आसवनगृह से संशोधित सुषव या साईलेंट स्पीट की आपूर्ति प्राप्त करनी होगी। आयुक्त उत्पाद, झारखण्ड के आयात स्वीकृत्यादेश के बाद ही अन्य राज्यों से संशोधित सुषव अथवा साईलेंट स्पीट का आयात किया जा सकेगा।
- (घ) निविदा स्वीकृत होने की स्थिति में माँग के अनुसार ठेकेदार 600 मि०ली०, 300 मि०ली० एवं 150 मि०ली० की बोतल अथवा 400 मि०ली० एवं 200 मि०ली० के सैचेट में 60 डिग्री यू०पी० शक्ति की देशी शराब की आपूर्ति झारखण्ड राज्य बिबरेजेज कॉरपोरेशन लिमिटेड के गोदाम अथवा आयुक्त उत्पाद के विशेष आदेश के आलोक में किसी गोदाम अथवा खुदरा विक्रेताओं को किया जाएगा।
- (ङ) बोतलों की विशिष्टता झारखण्ड देशी शराब बोतलबन्दी नियमावली, 2004 में निर्धारित विशिष्टता के अनुरूप होगी। ठेका की अवधि में बोतलों/सैचेटों पर होलाग्राफिक स्टीकर लगाने का यदि सरकार निर्णय लेती है, तो ठेकेदार को उसका पालन करना अनिवार्य होगा।

- 7. निविदादाता अनुसूची-2 'क' में फिनांसियल बीड की अपनी निविदा में यह जानकारी देंगे कि वे 600 मि०ली०, 300 मि०ली० एवं 150 मि०ली० के बोतल तथा 400 मि०ली० एवं 200 मि०ली० के सैचेट में 60 डिग्री यू०पी० की देशी शराब कितनी कीमत पर (जिसमें संशोधित सुषव अथवा साईलेंट स्पीट का लागत मूल्य उत्पाद कर, लाईसेंस फीस, परमिट फीस/आयात/निर्यात फीस बोतल/फिल्म का खर्च, परिवहन क्षति/कार्यकारी क्षति/संचय क्षति, स्थापना खर्च/मजदूरी, गोदाम भाड़ा, मशीन उपकरण खर्च, विद्युत, अवमूल्यन/बैंक सूद, पैकिंग खर्च/कॉर्क, ढक्कन, लेबल खर्च, कॉरपोरेशन के प्रक्षेत्र स्थित गोदाम

में पहुँचाने का परिवहन खर्च जेनरेटर/ईंधन खर्च, क्रेट्स, होलोग्राम खर्च, लाभांश सम्मिलित हो) आपूर्ति करेंगे।

8. निविदादाता द्वारा इस निविदा सूची के साथ संलग्न अनुसूची-3 में निहित शर्तों के अनुसार बोतल/सैचेट के देशी शराब की आपूर्ति कॉरपोरेशन के गोदाम में की जायेगी। ठेकेदार देशी शराब का थोक निर्धारित विक्रय मूल्य कॉरपोरेशन से बैंक ड्राफ्ट के माध्यम से सीधे प्राप्त करेगा। वह इस प्रकार की राशि की प्राप्ति रसीद कॉरपोरेशन को देगा जिसकी दोहरी प्रति निर्माणशाला के गार्ड फाईल में सुरक्षित रखी जायेगी।

9. निविदादाता को ठेका स्वीकृति के पश्चात् उत्पाद आयुक्त द्वारा यथा विहित प्रत्येक प्रक्षेत्र के लिए निर्धारित वार्षिक एम0जी0क्यू0 के एक माह का समानुपातिक न्यूनतम स्कन्ध रखना अनिवार्य होगा। इसके लिए पर्याप्त धार्यक्षमता का संयंत्र, सुषव तथा हासकरण कुण्ड एवं अन्य उपकरण स्थापित करना होगा।

10.

(क) ठेकेदार अनुसूची-1 में दर्शाये गये तारांकित जिलों के इंगित विनिर्माणशालाओं के परिसर में देशी शराब के बोटलिंग/सैचेटिंग एवं उसकी थोक आपूर्ति के निमित्त, संयंत्र, कुंड, साजो सामान प्लांट एवं मशीनरी एवं भंडारण की व्यवस्था करेगा। ठेकेदार प्रक्षेत्र के तारांकित जिलों से भिन्न जिला में भी आयुक्त उत्पाद के आदेश से बोतलबन्दी/सैचेटबंदी से संबंधित संयंत्र स्थापित कर सकता है। झारखण्ड राज्य बिबरेजेज कॉरपोरेशन लिमिटेड के गोदाम में बोतलों/सैचेटों में कार्टून्स में पैकेजिंग कर देशी शराब को पहुँचाने का दायित्व ठेकेदार का होगा, तथा उसके लिये उन्हें कोई क्षति अनुमान्य नहीं होगी। ठेकेदार के बॉटलिंग प्लान्ट/सैचेटिंग प्लान्ट इस निविदा के अधीन देशी शराब के आपूर्ति हेतु ही पूर्णतया समर्पित होंगे।

(ख) उक्त कंडिका-क में वर्णित एवं तारांकित जिला में बोटलिंग/सैचेटिंग प्लांट लगाकर आवंटित प्रक्षेत्र की आवश्यकता के अनुरूप पर्याप्त तैयार सैचेट/बोतल का स्कन्ध रखना होगा।

11.

(क) यदि प्रावधान के अनुसार न्यूनतम स्कन्ध नहीं रखा जाता है एवं माँग के अनुरूप देशी शराब की आपूर्ति नहीं की जाती है अथवा खुदरा विक्रेताओं को देशी शराब की आपूर्ति में बाधा होती है तो, पर इसके कारण हुई राजस्व की क्षति की वसूली, ठेकेदार द्वारा जमा बैंक गारन्टी से तत्काल आयुक्त उत्पाद के आदेश से की जाएगी।

(ख) अगर किसी प्रक्षेत्र में नियुक्त ठेकेदार द्वारा शराब की आपूर्ति नहीं की जा रही है तो, उस प्रक्षेत्र के अगल-बगल के प्रक्षेत्र में कार्यरत ठेकेदारों द्वारा आयुक्त उत्पाद के आदेश से निर्धारित दर पर

ही उस प्रक्षेत्र में देशी शराब की आपूर्ति करना बाध्यकारी होगा। इसके लिए आयुक्त उत्पाद का आदेश का अनुपालन अनिवार्य होगा।

- (ग) सदस्य राजस्व पर्षद् को किसी ठेका की अवधि का उस कालावधि के लिये विस्तार करने का अधिकार होगा, जिसे वह ठेका की समाप्ति के समय विद्यमान परिस्थितियों में उचित समझें, और कार्यरत् ठेकेदार विस्तारित अवधि में निविदा की शर्तों के अनुसार आपूर्ति जारी रखने के लिये बाध्य होंगे।
- (घ) यदि निविदादाता की ऐसी किसी चूक या इंकार के कारण सरकार को कोई घाटा होगा तो उसकी भरपाई उसके द्वारा जमा बैंक गारन्टी से की जायेगी। ठेका और उसकी अनुज्ञप्ति की शर्तों का पालन न करने पर अनुज्ञप्ति की शर्तों के अनुसार की जाने वाली किसी अन्य कार्रवाई पर कोई विपरित प्रभाव डाले बिना सम्पूर्ण प्रतिभूति की रकम जब्त की जा सकती है।

12.

- (क) विनिर्माणशाला में बोटलिंग/सैचेटिंग प्लांट स्थापित करने के लिये परिसर, जलापूर्ति, भवन, कुंड, संयंत्र, साज-सामान आदि की व्यवस्था निर्धारित समय के अंदर करने का दायित्व ठेकेदार पर होगा। बॉटलिंग/सैचेटिंग प्लान्ट में प्रतिसनियुक्त उत्पाद पदाधिकारियों एवं कर्मचारियों के लिए उचित कार्यालय आवासीय व्यवस्था प्रदान करने का दायित्व ठेकेदार का होगा। आवासीय व्यवस्था नहीं किए जाने की स्थिति में आवास का वास्तविक किराया का भुगतान ठेकेदार को करना होगा।
- (ख) ऐसे सभी मामलों में जहाँ ठेका वर्तमान ठेकेदारों से भिन्न व्यक्तियों को दिया जाय, नये ठेकेदार को ठेका की शर्तों के अनुसार वहिर्गामी ठेकेदारों से सभी संयंत्र, साजो-सामान और ऐसे भवन जिन्हें आयुक्त उत्पाद ने अनुमोदित किया हो, उनके द्वारा आदेश करने पर खरीद लेने पड़ेगे। ऐसे सभी मामलों में संबंधित भूमि/भवन के स्वामी से पूर्व अनुमति प्राप्त करने का दायित्व नये ठेकेदार का होगा। यदि वहिर्गामी और अन्तर्गामी ठेकेदार संयंत्र और भवन आदि के मूल्यांकन पर सहमत नहीं हो सकेंगे तो उस जिला के उपायुक्त उसकी कीमत तय करेंगे, विवाद की स्थिति में उस पर उत्पाद आयुक्त का निर्णय अंतिम होगा। निविदा स्वीकृत होते ही सफल निविदादाता वहिर्गामी ठेकेदार को भुगतान के निमित्त, सभी संयंत्र आदि का प्राक्कलन मूल्य ऐसी अवधि के भीतर उत्पाद आयुक्त के पास जमा कर देगा जो उत्पाद आयुक्त निश्चित करेंगे, इसमें चूक होने पर इसे ठेका और अनुज्ञप्ति के शर्तों का उल्लंघन माना जायेगा, और ऐसे अनन्य विशेषाधिकार को रद्द किया जा सकता है।
- (ग) सरकार को यह अधिकार सुरक्षित रहेगा कि वह अपनी मध निषेध नीति के अनुसरण या अन्य अपरिहार्य कारणों से पूरे राज्य में या किसी क्षेत्र विशेष में देशी शराब की आपूर्ति का ठेका

समाप्त कर दे या बोतल/सैचेट में देशी शराब की आपूर्ति की प्रणाली में परिवर्तन कर दे। ठेकेदार इससे बाध्य होगा एवं किसी प्रकार की क्षतिपूर्ति का हकदार नहीं होगा।

(घ) (i) समर्पित बोतल/सैचेट के मूल्य में संशोधित सुषव/साईलेंट स्पीट के मूल्य का अवयव कालान्तर में कम होने पर, उसके मूल्य का अवयव कम कर दिया जायेगा अथवा उसके मूल्य में वृद्धि होती है तो तदनुसार अवयव में वृद्धि की जा सकेगी।

(ii) प्रत्येक वित्तीय वर्ष के फरवरी तथा अगस्त में संशोधित सुषव/साईलेंट स्पीट के मूल्य की समीक्षा अनुज्ञाधारियों के अनुरोध पर विभाग द्वारा की जाएगी तथा राजस्व पर्षद् निर्धारित एम0आर0पी0 में तदनुसार संशोधन कर सकेगी। यह संशोधित मूल्य ठेकेदार को मानना होगा।

13. ठेकेदारों को प्रत्येक गोदाम के लिये अग्निशमन व्यवस्था झारखण्ड राज्य अग्नि शमन विभाग द्वारा सुनिश्चित माप दण्डों के अनुसार सुनिश्चित करनी होगी।

14. ठेकेदारों को भारत सरकार द्वारा स्वीकृत किसी बीमा एजेन्सी से प्रत्येक गोदाम का बीमा कराना अनिवार्य होगा।

15. निविदादाता को निविदा के साथ निम्नलिखित अधतन प्रमाण-पत्र संलग्न करना आवश्यक होगा अन्यथा उसकी निविदा पर विचार नहीं किया जायेगा:-

(i) निविदादाता कम्पनी/पार्टनरशिप फर्म/व्यक्ति को आयकरदाता होने के प्रमाण स्वरूप अधतन आयकर रिटर्न की अभिप्रमाणित छायाप्रति।

(ii) कम्पनी/पार्टनरशिप फर्म/व्यक्ति के आयकर विभाग द्वारा निर्गत पैन (PAN) का अभिप्रमाणित छायाप्रति।

(iii) कम्पनी/पार्टनरशिप फर्म/व्यक्ति का देशी शराब के विनिर्माण एवं आपूर्ति के व्यवसाय में कम से कम वार्षिक टर्नओवर रु 1,00,00,000/- (एक करोड़) होने से संबंधित प्रमाण पत्र। इसके प्रमाण स्वरूप चार्टर्ड एकाउन्टेन्ट द्वारा निर्गत प्रमाण पत्र संलग्न करना अनिवार्य होगा।

(iv) निविदादाता, कम्पनी अधिनियम/पार्टनरशिप अधिनियम के अन्तर्गत निबंधित हो, इसके संबंध में प्रमाण पत्र की अभिप्रमाणित छायाप्रति।

(v) झारखण्ड राज्य में 2 वर्ष काम का अनुभव प्राप्त हो, इसके लिए सक्षम पदाधिकारी द्वारा निर्गत प्रमाण पत्र की मूल प्रति।

(vi) निविदादाता के कम्पनी/पार्टनरशिप फर्म के मामले में सभी निदेशक/पार्टनर के चरित्र प्रमाण पत्र की मूल प्रति।

- (vii) निविदादाता के पूर्ण पता के प्रमाण स्वरूप टेलीफोन बिल/बिजली बिल/पासपोर्ट/ड्राइविंग लाईसेंस/मतदाता पहचान पत्र से किसी एक की प्रमाणित छायाप्रति।
- (viii) निविदादाता यदि कम्पनी हो तो निदेशकों के पक्ष में निर्गत DIN नं० की अभिप्रमाणित छायाप्रति।
- (ix) निविदादाता कम्पनी/पार्टनरशिप फर्म के वित्तीय रूप से सक्षम होने के प्रमाण स्वरूप चार्टर्ड एकाउन्टेन्ट द्वारा प्रदत्त प्रमाण पत्र की मूल प्रति।
- (x) निविदादाता द्वारा जमानत के रूप में प्रत्येक प्रक्षेत्र के लिए 25,00,000/- रु० (पच्चीस लाख) आयुक्त उत्पाद, झारखण्ड के पदनाम से राँची में भुगतये किसी राष्ट्रीयकृत बैंक/अधिसूचित बैंक द्वारा निर्गत बैंक ड्राफ्ट की मूल प्रति।
- (xi) निविदादाता के पक्ष में प्रत्येक प्रक्षेत्र के लिए किसी राष्ट्रीयकृत/अधिसूचित बैंक द्वारा निर्गत रु० 1,00,00,000/- (एक करोड़) का सॉलभेन्सी प्रमाण पत्र की मूल प्रति।
- (xii) निविदादाता द्वारा संलग्न अनुसूची-2 में सुषव/साइलेन्ट स्पीट का लागत मूल्य, उत्पाद कर, लाईसेंस फीस, परमिट फीस/आयात/निर्यात फीस, बोतल/फिल्म का खर्च, परिवहन क्षति/कार्यकारी क्षति/संचय क्षति, स्थापना खर्च/मजदूरी, गोदाम भाड़ा, मशीन उपकरण खर्च, विधुत, अवमूल्यन/बैंक सूद, पैकिंग खर्च/कॉर्क/ढक्कन, लेबल खर्च, कॉरपोरेशन के प्रक्षेत्र स्थित गोदाम में पहुँचाने का परिवहन खर्च, जेनरेटर/ईंधन खर्च, क्रेट्स, होलोग्राम खर्च, लाभांश के संबंध में अलग से सीलबन्द लिफाफा में प्रति बोतल/सैचेट का प्रस्तावित मूल्य फिनांसियल बीड समर्पित करना अनिवार्य होगा।
- (xiii) निविदादाता के पक्ष में झारखण्ड राज्य के संबंधित जिले जिसमें वे व्यवसाय कर रहे हों, के वाणिज्य कर विभाग से निबंधित होने के प्रमाण स्वरूप वाणिज्य कर विभाग द्वारा निर्गत TIN नं० से संबंधित प्रमाण पत्र की प्रमाणित प्रति।
- (xiv) निविदादाता के विरुद्ध वाणिज्य कर विभाग/उत्पाद विभाग का कोई बकाया नहीं है, इसके संबंध में शपथ पत्र की मूल प्रति।
- (xv) निविदादाता का स्थायी निवास अथवा नियमित कारोबार से संबंधित क्षेत्र के अनुमण्डल पदाधिकारी, आरक्षी उपाधीक्षक या उससे ऊपर के पदाधिकारी के द्वारा निविदा प्रकाशन की तिथि के बाद निर्गत चरित्र प्रमाण पत्र की मूल प्रति।
- (xvi) पार्टनरशिप फर्म के मामले में अधिकृत पार्टनर का निवास/व्यवसाय से संबंधित क्षेत्र के अनुमण्डल पदाधिकारी, आरक्षी उपाधीक्षक या उससे ऊपर के पदाधिकारी के द्वारा निविदा प्रकाशन की तिथि के बाद निर्गत चरित्र प्रमाण पत्र की मूल प्रति।

- (xvii) निविदादाता यदि कम्पनी हो तो संबंधित चार्टर्ड एकाउन्टेन्ट द्वारा निर्गत प्रमाण पत्र की मूल प्रति समर्पित करना होगा, जिसमें स्पष्ट हो कि कम्पनी परिसमापन (Liquidation) में नहीं है, और वह चालू हालत में है। यह प्रमाण पत्र निविदा प्रकाशन के बाद की तिथि को निर्गत हो।
- (xviii) निविदादाता यदि कम्पनी हो तो कम्पनी के चार्टर्ड एकाउन्टेन्ट द्वारा प्रदत्त बैलेंसशीट की अभिप्रमाणित प्रति।
- (xix) निविदादाता के विरुद्ध किसी प्रकार का अपराधिक मामला दर्ज अथवा लम्बित न हो तथा फौजदारी न्यायालय द्वारा वह सजायाफ्ता न हो, इस आशय का शपथ पत्र की मूल प्रति।
- (xx) यदि निविदादाता कोई निबंधित पार्टनरशिप फर्म हो तो पार्टनरशिप फर्म का सक्षम पदाधिकारी द्वारा निबंधन के संबंध में प्रमाण पत्र।
- (xxi) निविदादाता द्वारा जिस प्रक्षेत्र के लिए निविदा समर्पित की जा रही है उस प्रक्षेत्र के लिए प्रोजेक्ट रिपोर्ट तथा पूँजी की व्यवस्था के संबंध में स्रोत का पूर्ण ब्यौरा।
- (xxii) कम्पनी यदि प्राइवेट लिमिटेड हो तो कम्पनी के निगमन (Incorporation) प्रमाण पत्र की सत्यापित प्रति।
- (xxiii) कम्पनी के पब्लिक लिमिटेड होने की स्थिति में निगमन (Incorporation) एवं व्यापार आरम्भ (Commencement) के संबंध में प्रमाण पत्र की सत्यापित प्रति।
- (xxiv) निविदादाता के कम्पनी होने की स्थिति में प्रपत्र-32 की छायाप्रति एवं सभी निदेशकों के पैन की छायाप्रति। पार्टनरशिप फर्म की स्थिति में सभी पार्टनरों की सूची के साथ उनके PAN की छायाप्रति संलग्न की जाएगी।
- (xxv) निदेशकों के सॉलभेन्सी एवं नेटवर्किंग के पृष्ठभूमि के संबंध में प्रमाण स्वरूप चार्टर्ड एकाउन्टेन्ट द्वारा प्रदत्त अधतन प्रमाण पत्र की प्रति।
- (xxvi) निदेशकों की योग्यता/तकनीकी ज्ञान एवं विशिष्टियों के संबंध में प्रमाण पत्र।
- (xxvii) कम्पनी के मामले में यदि किसी निदेशक को निविदा के लिए अधिकृत किया गया हो तो निदेशक मण्डल की बैठक की कार्यवाही की सत्यापित प्रति।
- (xxviii) निविदादाता द्वारा अनुसूची-2 में अपना स्थायी एवं व्यवसाय का पता अनिवार्य रूप से अंकित किया जाएगा।

(xxix) यदि निविदादाता कोई निबंधित फर्म या कम्पनी हो तो मेमोरेण्डम ऑफ एसोसिएशन एवं ऑर्टिकल ऑफ एसोसिएशन अथवा पार्टनरशिप डीड तथा कम्पनी के निबंधक द्वारा निर्गत आवश्यक प्रमाण पत्र की प्रमाणित प्रति।

16. निविदा सूचना की शर्त संख्या-15 में वर्णित सभी अभिलेख/कागजात/दस्तावेज अनुसूची-2 के साथ संलग्न करना अनिवार्य होगा अन्यथा निविदा पर विचार नहीं किया जाएगा।
17. विगत पाँच वर्षों में पूर्व उत्पाद अनुज्ञाधारी के रूप में यदि निविदादाता को पूर्व प्रदत्त उत्पाद अनुज्ञप्ति रद्द कर दी गई हो, तब उनकी निविदा पर विचार नहीं किया जायेगा। प्रत्येक निविदादाता को इस आशय का शपथ पत्र देना होगा कि उनके विरुद्ध उत्पाद राजस्व का कोई बकाया नहीं है एवं उनका कार्यकलाप संतोषप्रद रहा है। निविदादाता झारखण्ड राज्य अथवा जिस राज्य में अनुज्ञाधारी हैं के विरुद्ध बकाया रहने अथवा कार्यकलाप संतोषप्रद नहीं होने पर, उनकी निविदा पर विचार नहीं किया जाएगा। यदि निविदा स्वीकृति के बाद भी उनके विरुद्ध कार्यकलाप असंतोषप्रद पाये जाने अथवा किसी प्रकार के उत्पाद राजस्व बकाया की सूचना मिलती है तो उत्पाद आयुक्त द्वारा निर्धारित समय सीमा के अंदर बकाया का पूर्ण भुगतान नहीं करने पर निविदा की स्वीकृति रद्द कर दी जायेगी।
18. झारखण्ड देशी शराब बोटलबन्दी नियमावली, 2004, झारखण्ड देशी शराब सैचेटिंग नियमावली, 1992 की शर्तें यथास्थिति निविदा की शर्तें मानी जायेगी।
19. सफल निविदादाताओं को अनन्य विशेषाधिकार निर्गत करने के पश्चात् दिनांक-01.10.2014 से 31.3.2018 की अवधि के लिए अनुज्ञप्ति प्रदान की जाएगी। यह अनुज्ञप्ति वार्षिक नवीकरण के आधार पर कार्यान्वित होगी तथा वार्षिक न्यूनतम प्रत्याभूत मात्रा के आधार पर निर्धारित अनुज्ञप्ति फीस जमा करने एवं कार्यकलाप संतोषप्रद रहने के पश्चात् अनुज्ञप्ति का नवीकरण प्रत्येक वित्तीय वर्ष में किया जाएगा तथा कार्यरत निविदादाता के पिछले तीन वर्षों का कार्यकलाप संतोषप्रद रहा तो एक वर्ष का अवधि विस्तार किया जायेगा।
20. प्रसंगाधीन पूर्ण अवधि के लिये सफल निविदादाताओं को निहित प्रत्येक वित्तीय वर्ष की अनुज्ञप्ति प्राप्त करने/नवीकृत कराने के पूर्व अधतन वाणिज्यकर शोधन प्रमाण पत्र तथा अधतन उत्पाद राजस्व बकाया शोधन शपथ पत्र समर्पित करना होगा।
21. इस निविदा की सभी शर्तें अनुज्ञप्ति की शर्तें मानी जायेगी।
22. सफल निविदादाता झारखण्ड उत्पाद अधिनियम एवं उसके अन्तर्गत बनी नियमावली, निर्गत अनुदेशों तथा उस सभी सामान्य या विशेष आदेशों से आबद्ध रहेंगे जो राजस्व पर्षद् अथवा उत्पाद आयुक्त, झारखण्ड समय-समय पर निर्गत करें।
23. निविदा की स्वीकृति के पश्चात् निविदादाता को आयुक्त उत्पाद द्वारा निर्गत सभी आदेशों का पालन करना अनिवार्य होगा।

24. यह निविदा पूर्व एतदर्थ माननीय सर्वोच्च न्यायालय में लम्बित मामलों में प्रदत्त न्याय-निर्देश से प्रभावित होगा।

नोट:-

1. निविदा की अनुसूची-2 में आवेदन प्रपत्र, अनुसूची-2 'क' में फिनांसियल बीड, अनुसूची-3 में उत्पाद प्रपत्र-27 'ग' में वर्णित शर्तें झारखण्ड सरकार के बेवसाइट www.jharkhand.gov.in पर Download किया जा सकता है।
2. आवेदन प्रपत्र, निविदा की शर्तें, निविदा आमंत्रण सूचना तथा अनुसूची-2, अनुसूची-2 'क', अनुसूची-3 आयुक्त उत्पाद, झारखण्ड, राँची के कार्यालय नगर प्रशासन भवन (एच0ई0सी0), गोल चक्कर, धुर्वा से 1,000/- (एक हजार) रुपये नकद अथवा बैंक ड्राफ्ट आयुक्त उत्पाद, झारखण्ड के पदनाम से जमा कर प्राप्त किया जा सकता है।
3. आवेदन प्रपत्र बेवसाइट से डाउनलोड करने की स्थिति में निविदा समर्पित करते समय 1,000/- (एक हजार) रुपये का बैंक ड्राफ्ट आयुक्त उत्पाद, झारखण्ड के पदनाम से अलग से आवेदन फीस के रूप में समर्पित करना अनिवार्य होगा।

सदस्य, राजस्व पर्षद् के आदेशानुसार,

डॉ सुनील कुमार सिंह,

आयुक्त उत्पाद,

झारखण्ड, राँची।

अनुसूची-1

देशी शराब के प्रस्तावित प्रक्षेत्र के नाम एवं उनकी आपूर्ति के जिले

क्रम सं०	प्रक्षेत्र का नाम	प्रक्षेत्र के अन्तर्गत जिला	वर्ष 2014-2015 का वार्षिक कोटा (एल०पी०एल० में)
1.	राँची	1. राँची* 2. खूँटी 3. गुमला 4. सिमडेगा 5. लोहरदगा	1913030.00 48532.00 186438.00

		6. पश्चिमी सिंहभूम 7. सरायकेला-खरसावाँ 8. पूर्वी सिंहभूम* 9. पलामू* 10. लातेहार 11. गढ़वा	38574.00 96434.00 254139.00 393123.00 2758081.00 321222.00 51904.00 202806.00
		योग:-	6264283.00
2.	धनबाद	1. दुमका* 2. गोड्डा 3. जामताड़ा 4. देवघर 5. साहेबगंज 6. पाकुड़ 7. बोकारो* 8. हजारीबाग* 9. कोडरमा 10. चतरा 11. रामगढ़ 12. गिरिडीह 13. धनबाद*	92576.00 41081.00 166766.00 191426.00 198162.00 246567.00 1734520.00 345617.00 228561.00 122825.00 760681.00 251308.00 2572071.00
		योग:-	6952159.00
		कुल योग:-	13216444.00

अनुसूची-2

आवेदन का प्रपत्र

दिनांक-01.10.2014 से 31.03.2018 तक की अवधि के लिये बोतल/सैचेट में देशी शराब की भरायी कर उसकी थोक आपूर्ति करने के लिए निविदा आवेदन।

1.

- (क) निविदादाता का नाम:-
- (ख) यदि निविदादाता कम्पनी/पार्टनरशीप फर्म हो तो उसका संख्या:-
- (ग) निविदादाता के पिता का नाम:-
- (घ) निविदादाता का पूर्ण पता:-
- (ङ.) निविदादाता का
 - (i) फोन नं0 (अधतन भुगतान बिल के साथ)-
 - (ii) मोबाईल नं0 (अधतन भुगतान बिल/ऑनलाइन रिचार्ज के प्राप्ति दस्तावेज के साथ)-
 - (iii) ई-मेल पता-
- (च) वर्तमान में कारोबार का स्थान और उसका पूर्ण पता (फोन नं0 सहित)-

2. आवेदित प्रक्षेत्र का नाम जिसके लिये निविदा समर्पित की जा रही है:-

3. प्रक्षेत्र के लिये जमा की गयी प्रतिभूति राशि का ब्यौरा:-

- (i) प्रतिभूति राशि-
- (ii) बैंक ड्राफ्ट संख्या-
- (iii) निर्गत बैंक का नाम-

4. (क) यदि निविदादाता की अपनी आसवनगृह हो तो

- (i) आसवनगृह का नाम, पूर्ण पता एवं चौहद्दी-
- (ii) आसवनगृह को संबंधित राज्य द्वारा निर्गत अनुज्ञप्ति संख्या एवं वर्ष-
- (iii) अनुज्ञप्ति की अभिप्रमाणित प्रति संलग्न किया जाय-

(ख) यदि निविदादाता को अपनी आसवनगृह नहीं हो तो किस आसवनगृह से सुषव प्राप्त कर देशी शराब की आपूर्ति करेंगे:-

- (i) आसवनगृह का नाम एवं पूर्ण पता-
- (ii) निर्गत आश्वासन पत्र की छायाप्रति-
- (iii) निविदादाता को अपना बॉटलिंग/सैचेटिंग प्लान्ट है तो इसका पूर्ण ब्यौरा-

5. (क) निविदादाता यदि किसी राज्य में देशी शराब की थोक आपूर्ति का व्यवसाय करते हों तो उसकी स्थिति:-
 - (i) व्यवसाय का पूर्ण ब्यौरा-
 - (ii) जिला का नाम जहाँ व्यवसाय कर रहे हों-
 - (iii) जिला में कब से देशी शराब/मसालेदार देशी शराब की थोक आपूर्ति का व्यवसाय कर रहे हैं इस संबंध में सक्षम पदाधिकारी द्वारा निर्गत प्रमाण-पत्र।
6. (क) निविदा में अपेक्षित जिस प्रक्षेत्र के लिये निविदा समर्पित की जा रही है, उस प्रक्षेत्र में देशी शराब की बोतल/सैचेट में आपूर्ति हेतु निर्माणशाला तथा उसमें लगाये जानेवाले आवश्यक संयंत्रों तथा इन्फ्रास्ट्रक्चर से संबंधित स्पष्ट प्रोजेक्ट रिपोर्ट संलग्न किया गया है या नहीं?
 - (ख) प्रोजेक्ट रिपोर्ट में यह स्पष्ट किया जाय कि विनिर्माणशाला/सुषव के संग्रह के लिये आवश्यक कुण्डों/पीपों/संयंत्रों तथा इन्फ्रास्ट्रक्चर के लिए कौन सी व्यवस्था उल्लिखित है?
 - (ग) प्रोजेक्ट रिपोर्ट में उल्लिखित विनिर्माणशाला में पूँजी की व्यवस्था किस स्रोत से होंगे उसका पूर्ण ब्यौरा।
7. राष्ट्रीयकृत/अनुसूची बैंक द्वारा निर्गत रु 1,00,00,000/- (एक करोड़) आर्थिक क्षमता के रूप में प्रमाण-पत्र संलग्न किया जाय।
 - (i) प्रमाण-पत्र निर्गत करनेवाला बैंक का नाम एवं पूर्ण पता-
8. (क) जिस प्रक्षेत्र के लिये निविदा समर्पित की गयी है उस प्रक्षेत्र के जिला में स्थापित किये जानेवाले विनिर्माणशालाओं के लिए भवन में सुषव संचयन/देशी शराब की बॉटलिंग/सैचेटिंग की व्यवस्था/हासकरण कुण्ड/जेनरेटर आदि की कौन सी व्यवस्था की जाएगी?
 - (ख) स्थापित किये जानेवाले विनिर्माणशालाओं में प्रतिदिन देशी शराब की निर्माण क्षमता एल0पी0लीटर में क्या होगी? इस संदर्भ में स्पष्ट ब्यौरा समर्पित किया जाय।
9. वाणिज्य कर विभाग द्वारा निर्गत प्रमाण-पत्र का ब्यौरा:-
 - (क) निविदादाता द्वारा जिस राज्य में देशी शराब की आपूर्ति का व्यवसाय किया जा रहा है उस क्षेत्र के संबंधित वाणिज्य कर विभाग के सक्षम पदाधिकारी द्वारा निर्गत आदेश सं0-
 - (ख) TIN नं0-
10. निविदादाता द्वारा समर्पित चरित्र प्रमाण पत्र का ब्यौरा:-
 - (क) निविदादाता यदि व्यक्ति हो तो जिला के अनुमण्डल पदाधिकारी/आरक्षी उपाधीक्षक द्वारा निर्गत चरित्र प्रमाण पत्र

11. निविदादाता यदि पार्टनरशिप फर्म हो तो-
 - (क) संबंधित जिला के सभी अनुमण्डल पदाधिकारी/आरक्षी उपाधीक्षक द्वारा अधिकृत पार्टनर के पक्ष में निर्गत चरित्र प्रमाण पत्र की सत्यापित प्रति।
 - (ख) पार्टनरशिप फर्म के चार्टर्ड एकाउन्टेन्ट द्वारा निर्गत बैलेंस शीट की प्रमाणित प्रति।
12. निविदादाता यदि कम्पनी हो तो-
 - (क) सभी निदेशकों का संबंधित जिला के अनुमंडल पदाधिकारी/आरक्षी उपाधीक्षक या इसके ऊपर के अधिकारी द्वारा निर्गत चरित्र प्रमाण-पत्र।
 - (ख) कम्पनी के निदेशकों की सूची एवं सक्षम पदाधिकारी द्वारा निर्गत DIN नं0 से संबंधित प्रमाण पत्र की सत्यापित प्रति।
 - (ग) कम्पनी के प्राइवेट लिमिटेड होने की स्थिति में कम्पनी के निगमन (Incorporation) के प्रमाण पत्र की सत्यापित प्रति।
 - (घ) कम्पनी के पब्लिक लिमिटेड होने की स्थिति में निगमन (Incorporation) एवं व्यापार आरम्भ (Commencement) के संबंध में प्रमाण पत्र की सत्यापित प्रति।
 - (ङ.) निविदादाता यदि कम्पनी हो तो पता के सबूत के रूप में फारम-18 की सत्यापित प्रति।
 - (च) कम्पनी के वार्षिक प्रतिवेदन एवं फारम-2 में उपलब्ध सूचनाएँ।
 - (छ) निदेशकों के संबंध में फारम-32 के सभी सदस्यों के पैन की सत्यापित प्रति।
 - (ज) निदेशकों के सॉलर्भेसी एवं नेटवर्किंग के पृष्ठभूमि के संबंध में प्रमाणस्वरूप चार्टर्ड एकाउन्टेन्ट द्वारा प्रदत्त अधतन प्रमाण पत्र।
 - (झ) निदेशकों की योग्यता/तकनीकी ज्ञान एवं विशिष्टियों के संबंध में प्रमाण पत्र।
 - (ञ) कम्पनी के निदेशक मंडल द्वारा यदि किसी निदेशक को व्यापार के लिये अधिकृत किया गया हो तो निदेशक मंडल के बैठक की कार्यवाही की सत्यापित प्रति।
 - (ट) कम्पनी परिसमापन में नहीं है तथा कम्पनी चालू हालत में है के संबंध में चार्टर्ड एकाउन्टेन्ट द्वारा निर्गत प्रमाण पत्र।
13. उत्पाद राजस्व बकाया नहीं रहने के संबंध में शपथ पत्र संलग्न किया गया है अथवा नहीं?
14. कम्पनी के मामले में चार्टर्ड एकाउन्टेन्ट द्वारा प्रदत्त बैलेंस शीट की प्रमाणित प्रति:-
15. अन्य कोई सूचना, जो देय हो:-

घोषणा

मैं उपर्युक्त निविदादाता घोषणा करता हूँ कि इस निविदा आवेदन पत्र में दी गई सभी सूचनाएँ सही हैं तथा इसके द्वारा मैं इस निविदा सूचना और प्रपत्र-27 'ग' में दी जाने वाली अनुज्ञप्तियों की सभी शर्तों एवं बंधनों का पालन करना स्वीकार करता हूँ।

तारीख

निविदादाता का हस्ताक्षर

अनुसूची-2 'क'

(फिनांसियल बीड)

वर्ष 01.10.2014 से वर्ष 30.03.2018 तक के लिए बोतल/सैचेट में देशी शराब थोक आपूर्ति के लिए प्रति बोतल/सैचेट निविदित मूल्य जिस मूल्य पर कॉरपोरेशन को आपूर्ति की जाएगी।

(रु0 2/- प्रति एल0पी0लीटर की दर से लाईसेंस फीस के आधार पर)

क्र0 सं0	मद	600 एम0 एल0 बोतल में	300 एम0 एल0 बोतल में	150 एम0 एल0 बोतल में	400 एम0 एल0 सैचेट में	200 एम0 एल0 सैचेट में
1.	सुषव का लागत मूल्य					
2.	उत्पाद कर					
3.	लाईसेंस फीस					
4.	परमिट फीस/आयात/निर्यात फीस					
5.	बोतल/फिल्म का खर्च					
6.	परिवहन क्षति/कार्यकारी क्षति/संचय क्षति					
7.	स्थापना खर्च/मजदूरी					
8.	गोदाम भाड़ा					

9.	मशीन उपकरण खर्च					
10.	विधुत					
11.	अवमूल्यन/बैंक सूद					
12.	पैकिंग खर्च/कॉर्क/ढक्कन					
13.	लेबल खर्च					
14.	कॉरपोरेशन के प्रक्षेत्र स्थित गोदाम में पहुँचाने का परिवहन खर्च					
15.	जेनरेटर/ईंधन खर्च					
16.	क्रेटस					
17.	होलोग्राम खर्च					
18.	अन्य कोई खर्च (यदि कोई हो)					
19.	अन्य कोई खर्च (यदि कोई हो)					
20.	योग					
21.	लाभांश					
22.	20+21 का योग					
23.	प्रति बोतल/सैचेट आपूर्ति का निविदित मूल्य (शब्दों में) 600 मि०ली० बोतल में 300 मि०ली० बोतल में 150 मि०ली० बोतल में 400 मि०ली० बोतल में 200 मि०ली० बोतल में					

अनुसूची-3

उत्पाद प्रपत्र संख्या-27 'ग'

(इससे अनुबद्ध अनुसूची में उल्लिखित प्रक्षेत्रों में बोटल/सैचेट में देशी शराब के विनिर्माण एवं उसकी कॉरपोरेशन के गोदामों में आपूर्ति के लिये अनुज्ञप्ति)

इसके द्वारा श्री को जिन्हें इसमें अनुज्ञाधारी कहा गया है, अनुबद्ध अनुसूची में विनिर्दिष्ट प्रक्षेत्र एवं उसके सामने उल्लिखित विनिर्माणशाला से कॉरपोरेशन को आपूर्ति के लिए झारखण्ड उत्पाद अधिनियम की धारा-13 एवं 20 के उपबन्धों के अधीन इसमें आगे बताई गई शर्तों पर दिनांक से के लिए अनुज्ञप्ति प्रदान की जाती है।

शर्त:-

1. इस अनुज्ञप्ति के अधीन बेची गई शराब उत्पाद आयुक्त द्वारा विहित मानक के अनुसार औसतन अच्छी किस्म की होगी, और इससे अनुबद्ध अनुसूची में विनिर्दिष्ट किसी सामग्री से बनी रहेगी। यह भी कि अनुज्ञप्ति के चालू रहने की अवधि में विशेष आदेश से किसी समय अन्य सामग्रियों से भी बनी कोई शराब कॉरपोरेशन के गोदाम में आपूर्ति कर सकेगा, बशर्ते की राजस्व पर्षद् सामान्य या विशेष आदेश द्वारा उसे ऐसा करने की अनुमति दे दें।
2. इस अनुज्ञप्ति के अधीन कॉरपोरेशन के गोदामों से भिन्न किसी अन्य परिसर/गोदाम में आयुक्त उत्पाद के आदेश के बिना कोई देशी शराब की आपूर्ति नहीं की जाएगी।
3. इस अनुज्ञप्ति के अधीन आपूर्ति के लिये निर्धारित निर्माणशालाओं में निर्मित की गयी शराब का उपायुक्त या उत्पाद आयुक्त के आदेश द्वारा या अधीनस्थ पदाधिकारी द्वारा आवधिक विश्लेषण किया जा सकेगा और अनुज्ञप्तिधारी उनमें पाई गई किसी त्रुटि को जिसे उत्पाद आयुक्त महत्वपूर्ण समझें, सुधारने के लिये बाध्य होगा और उसके बारे में उनका लिखित निर्णय अंतिम होगा।
4. (क) विनिर्माणशाला में दोहरे ताला की व्यवस्था अनिवार्य होगी। एक ताला भाण्डागार में पदस्थापित प्रभारी पदाधिकारी का तथा एक ताला ठेकेदार का होगा। भाण्डागार में पदस्थापित प्रभारी पदाधिकारी के ताला की एक चाभी जिले के सहायक आयुक्त उत्पाद/अधीक्षक उत्पाद द्वारा नियमानुसार सुरक्षित रखी जाएगी।
(ख) विनिर्माणशाला में सभी पंजियों का संधारण भण्डारण, हासकरण, अपचयन, आपूर्ति एवं अन्य कार्य प्रभारी पदाधिकारी के लगातार पर्यवेक्षण में किया जाएगा।
(ग) परिवहन पास कर निकासी प्रभारी पदाधिकारी के पूर्ण हस्ताक्षर एवं मुहर अंकित करने के बाद ही दी जाएगी।

5. ठेकेदार द्वारा प्रक्षेत्र में देशी शराब की अनवरत गति से आपूर्ति सुनिश्चित करने के निमित्त आयुक्त उत्पाद, झारखण्ड के पक्ष में 30.06.2018 तक की मान्यता अवधि तक के लिए 2,50,00,000/- रु0 (दो करोड़ पचास लाख रु0) की अतिसंहरणीय (Irrevocable) बैंक गारन्टी समर्पित की गई है।
6. ठेकेदार झारखण्ड उत्पाद अधिनियम और उसके अधीन बनाये गये नियमों से जहाँ तक उनका इससे संबंध हो, आबद्ध रहेगा।
7. (क) ठेकेदार को राजस्व पर्षद् द्वारा निर्धारित आपूर्ति दर पर ही देशी शराब की आपूर्ति करनी होगी। आपूरित देशी शराब का मूल्य झारखण्ड राज्य बिबरेजेज कॉरपोरेशन द्वारा बैंक ड्राफ्ट से ठेकेदार को भुगतान किया जाएगा।
(ख) विशेष परिस्थिति या अपरिहार्य कारणों से कॉरपोरेशन से भिन्न किसी गोदाम अथवा खुदरा अनुज्ञाधारियों को आयुक्त उत्पाद के आदेश से देशी शराब की आपूर्ति ठेकेदार को करनी होगी। ऐसी स्थिति में आपूरित देशी शराब के लिए राजस्व पर्षद् द्वारा निर्धारित मूल्य का भुगतान संबंधित खुदरा अनुज्ञाधारी द्वारा की जाएगी।
8. शराब की शक्ति, माप तथा बोटलिंग/सैचेटिंग की प्रक्रिया वही होगी जो राजस्व पर्षद् समय-समय पर विशेष या सामान्य आदेश देकर नियत करें। देशी शराब की आपूर्ति बोटल/सैचेट में भरकर की जाएगी।
9. (क) इस लाईसेंस के अधीन शराब की आपूर्ति कॉरपोरेशन के गोदाम में उन्हें केवल उसी प्रकार/प्रकारों की और उतनी ही मात्रा में शराब की बिक्री की जायेगी जो ऐसे पारकों में उल्लिखित हों, उससे अधिक नहीं।
(ख) आयुक्त उत्पाद के आदेश से कॉरपोरेशन के गोदाम से भिन्न अनुज्ञप्ति परिसरों में भी सक्षम पदाधिकारी द्वारा निर्गत पास के अधीन उसी मात्रा में देशी शराब की आपूर्ति की जाएगी।
10. (क) उपर्युक्त शर्त में विनिर्दिष्ट शराब की आपूर्ति में चूक करने पर उत्पाद आयुक्त के निदेशानुसार अर्थदण्ड लगाया जायेगा। अर्थदण्ड की रकम उतनी हो सकती है, जो अनुज्ञप्ति प्राप्त विक्रेताओं द्वारा माँगी गई, किन्तु आपूर्ति न की गयी शराब पर लगने वाले उत्पाद कर तथा आपूर्ति में चूक के चलते सरकार को होने वाली राजस्व हानि का रकम हो। यह रकम ठेकेदार द्वारा बैंक गारन्टी के रूप में जमा राशि से वसूल की जाएगी।
(ख) अनुज्ञप्तिधारी उत्पाद आयुक्त के आदेशानुसार प्रक्षेत्र के भिन्न कॉरपोरेशन के गोदामों में भी शराब की आपूर्ति करेगा, यदि संबंधित प्रक्षेत्र का ठेकेदार निर्धारित मात्रा में शराब की आपूर्ति करने में विफल रहा है। आयुक्त उत्पाद अपने विवेक से ऐसे विफल अनुज्ञप्तिधारी पर अर्थदण्ड लगा सकते हैं। यदि किसी प्रक्षेत्र का ठेकेदार अपने प्रक्षेत्र में स्थित कॉरपोरेशन के गोदाम में शराब की आपूर्ति में विफल रहता है, तो ऐसी स्थिति में आयुक्त उत्पाद के आदेशानुसार प्रक्षेत्र से भिन्न ठेकेदार द्वारा कॉरपोरेशन के गोदाम में संबंधित प्रक्षेत्र के ठेकेदार के खर्च पर शराब की आपूर्ति करेगा।

(ग) यदि किसी प्रक्षेत्र के नियुक्त ठेकेदार द्वारा शराब की आपूर्ति नहीं की जा रही हो, तो उत्पाद आयुक्त के आदेश पर उस जिला के अगल-बगल के प्रक्षेत्र में कार्यरत ठेकेदारों द्वारा निर्धारित दर पर ही उस अनुज्ञप्तिधारी/ठेकेदार को देशी शराब की आपूर्ति करना बाध्यकारी होगा।

(घ) अनुज्ञप्तिधारी उस सभी सामान्य या विशेष आदेशों से आबद्ध होगा जो उत्पाद आयुक्त समय-समय पर जारी करें।

11. प्रत्येक गोदाम में जहाँ अनुज्ञप्ति के अधीन शराब की बिक्री तत्काल अनुमत हो विभिन्न शक्तियों एवं मापों की शराब भरी बोतलों/सैचेटस में शराब की ऐसी न्यूनतम मात्रा (स्कंध) रखी जायेगी जो समय-समय पर उत्पाद आयुक्त नियत करें और अनुज्ञप्तिधारी को लिखित रूप में संसूचित करें। यदि कभी भी इस विदित न्यूनतम मात्रा से स्कंध कम हो जाय, तो अनुज्ञप्तिधारी विहित न्यूनतम मात्रा तुरन्त पूरा कर देगा। यदि वह जिले के सहायक आयुक्त उत्पाद/अधीक्षक उत्पाद या गोदाम के प्रभारी पदाधिकारी से ऐसा करने की नोटिस मिलने के बाद 7 (सात) दिनों के भीतर ऐसा नहीं करे तो आयुक्त उत्पाद किसी भी स्रोत से जो वह उचित समझे इसे पूरा करने के लिये अपेक्षित शराब (जिसमें विभिन्न शक्तियों एवं मापों की शराब की बोतल/सैचेट भी शामिल हैं) प्राप्त करने का आदेश दे सकेगा।
12. अनुज्ञप्तिधारी ऐसे सभी गोदामों को, जो अनुज्ञप्तिधारी की संपत्ति है और जहाँ अनुज्ञप्ति के अधीन विनिर्माण एवं बोतलों/सैचेट में शराब भराई की तत्काल अनुमति दी गई हो, जलापूर्ति संबंधी स्रोतों और संसाधनों की व्यवस्था एवं समय-समय पर विनिर्माणशाला का यथोचित और पर्याप्त मरम्मत एवं अनुरक्षण अपनी खर्च पर करेगा और उन्हें अच्छी, चालू स्थिति में रखेगा। अनुबद्ध अनुसूची-1 में विनिर्दिष्ट जिलों में अपेक्षित सभी नए गोदाम अनुज्ञप्तिधारी की खर्च से बनाये और अनुरक्षित किये जायेंगे। यदि ऐसे गोदाम जहाँ इस अनुज्ञप्ति के अधीन शराब के विनिर्माण एवं आपूर्ति की तत्काल अनुमति दी गई हो एवं जो सरकारी संपत्ति हो, तो उन्हें सरकारी निदेशानुसार और सरकारी खर्च से अनुरक्षित किया जायेगा। किन्तु अनुज्ञप्तिधारी उन सरकारी मकानों की, जिनमें प्रभारी सरकारी पदाधिकारियों के क्वार्टर भी हैं, दखल में रखने के लिए लोक निर्माण विभाग द्वारा निर्धारित दर से किराया का भुगतान करेगा। साथ ही वह उचित टूट-फूट को छोड़कर सरकारी मकानों और उनमें लगी सरकारी संपत्ति की हुई क्षतियों के लिये जिसमें आग से क्षति भी शामिल है, की भरपाई करेगा, इस पर आयुक्त उत्पाद का निर्णय अंतिम होगा। जहाँ तक नगरपालिका करों का संबंध है, गृह कर (सामान्य नगरपालिका कर) का सरकार भुगतान करेगी।

सभी अतिरिक्त करों का भुगतान अनुज्ञप्तिधारी करेंगे, भले ही वे कर, शुल्क या स्थानीय कर के रूप में उल्लेखित हों। अनुज्ञप्तिधारी विनिर्माणशाला से संलग्न कार्यालयों में लिपिकों, पदाधिकारियों तथा निरीक्षण पदाधिकारियों के उपयोग के लिये उपयुक्त फर्नीचर को रखेगा। आवश्यकतानुसार ऐसे सभी फर्नीचर की मरम्मत और बदलाव भी अनुज्ञप्तिधारी को करना होगा।

13. इस अनुज्ञप्ति की समाप्ति या उसके किसी नवीकरण की अवधि बीतने पर अनुज्ञप्तिधारी उत्पाद आयुक्त के चाहने पर:-

(क) अपने उत्तराधिकारी को कोई ऐसा मकान जिसे इस अनुज्ञप्ति के अनुसार बनाया या अर्जित किया गया हो, उतने मूल्य पर जिस पर वह और इसके उत्तराधिकारी सहमत हों, सौंपने के लिये बाध्य होगा। यदि वे सहमत नहीं हो सके, तब उत्पाद आयुक्त द्वारा नियत मूल्य पर उसे सौंप देने के लिए बाध्य होगा।

(ख) अपने उत्तराधिकारी को शराब का आपूर्ति संचय, प्रबन्धन, रख-रखाव, जेनरेटर, बोटलिंग/सैचेटिंग, बिक्री और निर्गमन के लिये व्यवहृत ऐसे संयंत्र जिन्हें उत्पाद आयुक्त विनिर्दिष्ट करें, उत्पाद आयुक्त द्वारा निर्धारित मूल्य पर सौंप देने के लिये बाध्य होगा और अनुवर्ती अनुज्ञप्तिधारी को इन संयंत्रों को उस मूल्य पर स्वीकार करना पड़ेगा। एकरारनामा पर लिये गये परिसर में संचालित मध भाण्डागार के मामलों में यदि संबंधित परिसर का स्वामी उस एकरारनामा की समाप्ति के पूर्व, किसी समय सार्वजनिक प्रयोजन हेतु उक्त परिसर या उसके किसी भाग पर अपना कब्जा करने का इच्छुक हो, तो उपायुक्त की स्वीकृति से नोटिस मिलने की तारीख से तीन महीनों के भीतर अनुज्ञाधारी एकरारनामा में अंकित परिसर अथवा उसके ऐसे भाग को खाली कर देगा, जो उक्त नोटिस में विनिर्दिष्ट हो।

14. इस अनुज्ञप्ति के अधीन शराब की आपूर्ति, मापों, प्रबन्धन, रख-रखाव, जेनरेटर, बोटलिंग/सैचेटिंग, बिक्री और निर्गमन के लिये आवश्यक या उचित अथवा उनसे संबंधित या उनके लिये उपर्युक्त सभी प्रकार के संयंत्रों, कुण्ड, टंकी, पम्प, पाईप, टॉटी, मापों, फर्नीचर और बर्तन आदि भी हैं, की अनुज्ञप्तिधारी उन विनिर्माणशाला में उपयोग के लिये व्यवस्था करेगा, जहाँ इस अनुज्ञप्ति के अधीन शराब के विनिर्माण एवं आपूर्ति की तत्काल अनुज्ञप्ति दी गई है। ऐसे गोदामों में सुषव एवं देशी शराब के संचय या निर्गमन के लिये कुण्ड, टंकियाँ, निभंजन दण्ड (डीप रॉड) और पीपे उतनी संख्या और उतनी क्षमता के होंगे और उस डिजाईन के अनुसार बैठाये जायेंगे जैसा उत्पाद आयुक्त समय-समय पर निदेश दें। शराब के संचय या उपसंचय के लिये नए कुण्ड काठ/लोह के बने होंगे। अनुज्ञप्तिधारी पर ऐसे सभी गोदामों अपचयन के लिये जल पहुँचाने और शराब के सन्मिश्रण के पहले जल पहुँचाने और उस जल का यथोचित उपयोग करने के संबंध में आयुक्त उत्पाद का लिखित आदेश निर्णायक होगा। फिल्ट्रेशन और शोधन कराने तथा बोटलिंग/सैचेटिंग हेतु ऐसी क्षमता के संयंत्र लगाने की अनुज्ञाधारी की जिम्मेवारी होगी, जो उस भाण्डागार से होने वाली निर्गमन के अनुरूप हो। वह इस संबंध में आयुक्त उत्पाद के सभी निदेशों का तुरन्त पालन करने के लिये बाध्य होगा।

15. इसमें सरकार को यह अधिकार सुरक्षित रहेगा कि यदि वह चाहे तो किसी प्रक्षेत्र के सभी विनिर्माणशाला या किसी एक विनिर्माणशाला से बोटलिंग/सैचेटिंग कर देशी शराब की आपूर्ति की व्यवस्था किसी अवधि विशेष में लागू करें। ऐसा करने पर अनुज्ञप्तिधारी किसी भी क्षतिपूर्ति का हकदार नहीं होगा। इस अनुज्ञप्ति के अधीन सभी बोटलिंग/सैचेटिंग प्लांटों में शराब संचयन/अपचयन, बोटलिंग, आपूर्ति और बिक्री

गोदाम के प्रभारी उत्पाद पदाधिकारी के पर्यवेक्षण में किया जायेगा। अनुज्ञप्तिधारी हरेक गोदाम में एक अंग्रेजी जानने वाला लिपिक रखेगा जो शराब की शक्ति जाँचने, शराब के हासकरण, सम्मिश्रण तथा सभी छीजनों के लिये जिम्मेवार होगा। अनुज्ञप्तिधारी को मार्गस्थ-क्षति एवं कार्यकारी-क्षति के लिए अलग से कोई दावा अनुमान्य नहीं होगा।

16. उत्पाद आयुक्त द्वारा कोई ऐसा आदेश जिससे गोदाम-भवनों में या शराब के संचय/अपचयन, सम्मिश्रणों बोटलिंग/सैचेटिंग और निर्गमन या जलापूर्ति की व्यवस्था में मौजूद कोई त्रुटि दूर करने की अपेक्षा की गई हो, का अनुज्ञप्तिधारी तुरन्त पालन करेगा और आदेश में विनिर्दिष्ट तारीख के भीतर उस त्रुटि को अवश्य दूर कर देगा। ऐसा न करने पर उसे वह अर्थदण्ड जिसका उत्पाद आयुक्त आदेश दें, तथा उस सभी खर्च जो उस त्रुटियों के निवारण में लगेंगे, का भी भुगतान करना पड़ेगा।
17. इस विशेषाधिकार के अन्तर्गत सभी ठेकेदारों को आयुक्त उत्पाद द्वारा निर्गत निर्यात स्वीकृत्यादेश के पश्चात् उत्पाद कर एवं फीस के पूर्व भुगतान के बाद निर्गत पास के आधार पर आसवनगृहों से सुषव की आपूर्ति प्राप्त करनी होगी।
18. अनुज्ञप्तिधारी देशी शराब का निर्धारित मूल्य कॉरपोरेशन से बैंक ड्राफ्ट के रूप में प्राप्त कर बोटल/सैचेट में देशी शराब की आपूर्ति करेगा।
19. झारखण्ड उत्पाद अधिनियम की धारा-27 के अधीन लगाये गये उत्पाद कर (Excise Duty) की दरों में कोई फेर-बदल होने से इस अनुज्ञप्ति की शर्तों पर कोई प्रभाव नहीं पड़ेगा।
20. राजस्व पर्षद् किसी ठेका-अवधि का उस कालावधि के लिये विस्तार कर सकती है, जिसे वह ठेका-समाप्ति के समय विद्यमान परिस्थितियों में उचित समझे और कार्यरत् ठेकेदार विस्तारित अवधि में निविदा/अनुज्ञप्ति की शर्तों के अनुसार आपूर्ति जारी रखने के लिये बाध्य होगा।
21. इस अनुज्ञप्ति की समाप्ति के बाद या उसकी किसी नवीकरण-अवधि बीत जाने पर अनुज्ञप्तिधारी की उक्त अनुज्ञप्ति के तहत अवशेष बचे सुषव/शराब का निष्पादन राजस्व पर्षदीय नियमावली के नियमों के अनुसार किया जायेगा। अवशेष बचे सुषव एवं शराब अनुवर्ती अनुज्ञप्तिधारी द्वारा खरीद लिया जाएगा। मूल्य में विवाद की स्थिति में उसकी बिक्री आयुक्त उत्पाद द्वारा निर्धारित दर पर की जाएगी।
22. (क) अनुज्ञप्तिधारी सरकार को अनुज्ञाशुल्क के रूप में प्रतिवर्ष उस प्रक्षेत्र के लिए निर्धारित न्यूनतम प्रत्याभूत मात्रा पर रु0 2/- प्रति एल0पी0लीटर की दर से एकमुश्त अग्रिम भुगतान करेगा।
(ख) विशेष परिस्थितिवश अपरिहार्य कारणों से सीमित अवधि के लिए राजस्व हित में आयुक्त उत्पाद के आदेश से यदि प्रक्षेत्र के विनिर्माणशाला से संबंधित जिले के खुदरा अनुज्ञाधारियों को देशी शराब की आपूर्ति किए जाने पर उपर्युक्त कंडिका-22 'क' में वर्णित अनुज्ञप्ति फीस के अतिरिक्त रु 2/- प्रति एल0पी0लीटर की दर से अग्रिम अतिरिक्त अनुज्ञप्ति फीस देय होगा।

23. उत्पाद विभाग का उत्पाद अवर निरीक्षक से अन्यून कोई भी पदाधिकारी इस अनुज्ञप्ति में वर्णित परिसरों में पाई गई किसी शराब या सामग्री का नमूना ले सकेगा।
24. उत्पाद अवर निरीक्षक से अन्यून उत्पाद विभाग का कोई भी पदाधिकारी अनुज्ञप्ति परिसर में प्रवेश कर सकता है और तबतक वहीं रह सकता है जबतक उसका वहाँ रहना अपने कर्तव्यों के समुचित पालन के लिए आवश्यक हो, और अनुज्ञाधारी ऐसे किसी पदाधिकारी को अपने कर्तव्यों के अनुपालन में बाधा नहीं पहुँचायेगा।
25. झारखण्ड उत्पाद अधिनियम, 1915 की धारा-93 उपबंधों पर प्रतिकूल प्रभाव डाले बिना अर्थदण्ड और अन्य सभी रकम जिनका अनुज्ञप्तिधारी उस अधिनियम के उपबंधों के अधीन भागी हो, जमा प्रतिभूति से वसूलनीय होंगे।
26. सरकार का यह अधिकार सुरक्षित है कि वह अपनी मध निषेध नीति के अनुसार या अन्य कोई विशेष कारण से किसी भी क्षेत्र में देशी शराब की आपूर्ति बन्द कर दे या आपूर्ति प्रणाली यथा बोटलिंग/सैचेटिंग व्यवस्था में परिवर्तन करें। अनुज्ञप्तिधारी इसके लिए किसी भी प्रकार की क्षतिपूर्ति का हकदार नहीं होगा।
27. निविदा की शर्तों और बंधेजों को भी इस अनुज्ञप्ति की शर्तों और बंधेज माना जायेगा और पूर्ववर्ती कंडिकाओं में सन्निहित इस अनुज्ञप्ति की शर्तों और बंधेजों को जहाँ तक वे उपर्युक्त निविदा की शर्तों और बंधेजों से असंगत हों, उपरोक्त दशा में और सीमा तक रुपभेदित माना जायेगा।
28. यदि ठेकेदार या उसके प्रतिनिधि इस अनुज्ञप्ति की किन्हीं शर्तों का उल्लंघन या अवहेलना करेंगे तो उक्त अधिनियम की धारा-42 के अधीन यह अनुज्ञप्ति रद्द या निलंबित कर दी जायेगी और उक्त अधिनियम के अधीन अनुज्ञप्तिधारी अर्थदण्ड का भी भागी होगा।
29. अनुज्ञाधारी झारखण्ड उत्पाद अधिनियम, 1915 तथा उसके अन्तर्गत बनायी गयी नियमावलियों एवं पर्षद्/उत्पाद आयुक्त द्वारा समय-समय पर निर्गत सामान्य या विशेष अनुदेशों का पालन करने को बाध्य होगा।

आयुक्त उत्पाद

प्रतिरूप करार पत्र

मैं, उपर्युक्त अनुज्ञप्तिधारी अपने तथा अपने वारिसों, वैध प्रतिनिधियों और सुनिवेशितियों की ओर से इसके द्वारा करार करता हूँ कि इसके पहले लिखित और व्यक्त सभी शर्तों और बंधेजों का संपूर्ण पालन करूँगा और उससे आबद्ध रहूँगा।

तारीख:-

गवाह:-

अनन्य विशेषाधिकार प्राप्त ठेकेदार का हस्ताक्षर
